

Врз основа на член 123, 125 од Законот за работни односи (Сл. Весник бр. 62/2005) член 25 од Статутот на ЈКП Брегалница-Делчево број 0101-121/1 од 19.04.2019 год. и согласно со Правилникот за систематизација на ЈКП "Брегалница"-Делчево, Директорот на ЈКП "Брегалница"-Делчево ја издава следната:

О Д Л У К А

За определување на распоред на работното време на Одржувачите на Градски гробишта

1. За работниците распоредени на работно место Одржувач на градски гробишта заради поефикасно и порационално извршување на работните задачи, имајќи ја во предвид природата на дејноста, а посебно поради отпочнувањето со работа на мртвечницата (капелата) почнувајќи од 16.11.2020 година се утврдува следното работно време:

- На Одржувачите на градски гробишта се утврдува работно време од Понеделник до Недела од 07.00 - 15.00 часот со тоа што:
 1. За едниот од двајцата одржувачи на гробишта работното време е од **Вторник до Сабота од 07.00 до 15.00 часот** со пауза од 10,00 до 10,30 часот. (слободни денови му се **Недела и Понеделник**)
 2. За вториот одржувач на гробишта работното време е од **Недела до Четврток од 07,00 до 15,00 часот** со пауза од 10,00 до 10,30 часот. (слободни денови му се **Петок и Сабота**)

2. После редовното работно време односно во периодот од 15,00 часот до 07,00 часот се утврдува дежурство кое ќе го врши од дома Одговорниот на градски гробишта кој за дежурството ќе има одобрени слободни работни денови зависно од ангажираноста во тековниот месец.

3. Секој од работниците е должен да се евидентира на електронскиот систем за евиденција на работно време а за непридржување кон оваа Одлука спрема работниците ќе биде покрената дисциплинска постапка од страна на непосредниот раководител и ќе биде изречена соодветна казнена мерка.

Доставено до:

- Одговорен на Градски гробишта
- Одржувачи на градски гробишта

